




# స్వాతంత్ర్యదీప్తి

(దేశభక్తి గేయాలు)



రచన :

డా॥ వక్కలంక లక్ష్మీపతిరావు

భూపయ్య అగ్రహారం,

అమలాపురం - 533 201.

ముద్రణ : 1993, మార్చి

ప్రతులు : వేయి

ముద్రణ :

సత్యసోమా ప్రింటర్స్,  
భారతమాత సెంటర్,  
సూర్యారావుపేట, కాకినాడ-1.

Acc 1110-18597

ముఖచిత్ర రచన :

శ్రీ కట్టా సుబ్బారావు,  
సామర్లకోట.

782  
LAK

ముఖ పత్రం :

రామ్‌షా శిరీషా ప్రింటింగ్ ప్రెస్,  
సామర్లకోట.

ప్రాప్తి స్థానము :

డాక్టర్ వక్కలంక లక్ష్మీపతిరావు,  
భూపయ్య అగ్రహారము,  
అమలాపురం-533 201.

మూల్యము : రూ. 15/-

అంకితం



నాకు మానవజన్మ మిచ్చి ప్రేమామృతం పంచి

నన్ను పెంచిన అమ్మానాన్నలు

అచ్చాయమ్మ, వక్కలంక సబ్బారావు

పుణ్యదంపతులకు

భక్తిప్రేమలతో

డా॥ వక్కలంక లక్ష్మీపతిరావు

1-3-1993

అమలాపురం

## కృతజ్ఞతలు

ఈదేశభక్తిగేయాలు నాచే వ్రాయింపించి ప్రసారం చేస్తున్న ఆకాశవాణి విజయవాడ, విశాఖపట్నం కేంద్రాలకూ ఈ పుస్తక ముద్రణకు అయిదువేలరూపాయి లందించిన ఆంధ్రప్రదేశ్ పేపర్ మిల్సు రాజమండ్రివారికి, వారికి నాపేరు సిఫారసు చేసిన రస హృదయులు తూర్పుగోదావరిజిల్లాకలక్టర్ శ్రీ రణదీప్ సూదన్ I.A.S. గారికి వినముడ నై కృతజ్ఞతాంజలు లర్పిస్తున్నాను.

ఈపుస్తకాన్ని ముచ్చటగా ముద్రించి యిచ్చిన సత్యసోమా ప్రింటర్స్ వారికి, ముఖచిత్రం రచించినమిత్రులు శ్రీకట్టా సుబ్బారావు గారికి టైటిలుపేజీ ప్రింటు చేసి యిచ్చిన సామర్లకోటరామ్ శిరీషా ప్రెస్ యజమాని డాక్టర్ పూషాగారికి కృతజ్ఞతలు.

అమలాపురం,

1-3-1993

ఇట్లు

డా॥ వక్కలంక లక్ష్మీపతిరావు



# స్వాతంత్ర్యదీప్తి

## ఇదీవరస

వరుస సంఖ్య	పుట
1 మనభారతదేశచరిత	1
2 ఈదేశం ! మాదేశం !	3
3 అది కాటుచీకటి	5
4 ముతకఖద్దరులోన	6
5 మంచుకొండ కాదా ? అది	7
6 పండుగరోజు ! బ్రతుకు పండినరోజు	8
7 హిమగిరి తెల్లన	9
8 ఇదీ స్వాతంత్ర్యదీప్తి	11
9 ఎగరాలి యెగరాలి మువ్వన్నెజండా	13
10 నీపాటలే పాడనా ?	14
11 ఒకయశోకుడు	16
12 శిరములు హిమశైలోన్నత	18
13 అందఱమూ ఒకటే	19
14 మాతృదాస్య మెడలించిన	21
15 భారతజనయిత్రీ !	22
16 తనమాట నకలహైందవకోటి	23
17 అందఱహరివిల్లు మనభారతం !	24
18 హిమశైలోన్నతు డితండు	26
19 విశ్వశాంతిసవిత్రి నను గన్నతల్లి !	28

20	జయ జవాన్ జయ కిసాన్	29
21	భారతీయసోదరా !	32
22	భారతం ! భారతం !	34
23	మాభారతజనయిత్రీకి	35
24	ఒకేకంటిలో నున్నవి	36
25	ఏనోట విన్నా ఆపాటలే	37
26	అభివందన మోభారతధాత్రీ !	39
27	నిజమా ? ఇది నిజమేనా ?	40
28	అన్నపూర్ణ యాదేశం !	41
29	వందన మమ్మా వేదధరిత్రీ !	43
30	నెహురూమనమడు	45
31	నవభారతనందనాన	47
32	నాదేశంలో వెదుళ్లు	49
33	భారతీయబాలలం !	50



# స్వాతంత్ర్యదీప్తి

1

మనభారతదేశచరిత  
మహామధురకావ్యం!  
శాంతిశౌర్యరసపూర్ణో  
జ్జ్వలనుందరసుమధురకావ్యం !

ఎంతమందిత్యాగఫలం  
ఈస్వతంత్రభారతదేశం !  
జనతాసమతామమతల  
సదాశయం ఈదేశం !

పరతంత్రతవైపునుండి  
స్వాతంత్ర్యముదిశగా  
హింసామార్గమును రోసి  
బుద్ధునిబోధలదెసగా

పయనించేయిదేశం  
అందించేనందేశం  
విన్నారా ? కన్నారా ?  
కన్నతల్లిదేశం ?

“అసత్యో మా నర్థమయ  
తమసో మా జ్యోతిర్థమయ  
మృత్యో ర్మా అమృతమ్ గమయ.”



స్వాతంత్ర్యదీప్తి

మనపవిత్రదేశచరిత  
మహామధురకావ్యం !  
శాంతిశౌర్యరసపూర్ణో  
జ్వలనుందరసుమధురకావ్యం !!



## 2

ఈదేశం ! మాదేశం !  
భారతదేశం మాదేశం !

పరులముందు తల వంచనిరాణా  
ప్రతాపు పుట్టిన దీదేశం !  
రుద్రమదేవుని యూస్ఫీలక్ముల  
రూపొందించిన దీదేశం !

రసహృదయులు సమాట్టులు కవులకు  
సల్లకి పట్టిన దీదేశం !  
టాల్ కరగించెడిఅమరగానమున  
పరవశించినది మాదేశం !

ఈదేశం ! మాదేశం !  
భారతదేశం మాదేశం !

మొగలుగుండెలో పొంగినప్రేమకు  
ప్రాణము పోసిన దీదేశం !  
బండతొల్లకును భావావేశము  
నలవరించినది మాదేశం !

అణువణువున అత్మాభిమానమే  
ప్రస్ఫుట మౌ నిది నాదేశం !  
పరమసాధ్వలను కని పులకించిన  
పవిత్రదేశం మాదేశం !

స్వాతంత్ర్యదీప్తి

ఈదేశం మాదేశం !

భారతదేశం మాదేశం !

బుద్ధుడు శంకరభగవత్పాదులు

పుట్టి పెరిగినది మాదేశం !

అపరమాత్ముడు రామకృష్ణులుగ

అవతరించినది మాదేశం !

కర్మవీరులను ధర్మవీరులను

కని పెంచిన దిది మాదేశం !

శాంతిదూతలను జగతి కొనంగిన

స్వాతంత్ర్యదేశం మాదేశం !

ఈదేశం మాదేశం !

భారతదేశం మాదేశం !



3

అది కాలువీకటి నల్లాడుభారతా  
వని కెల్ల వెలు గొనంగినయుషస్సు!

అది ధర్మదేవతవదనమ్ము లేతన  
వ్వలతోడ విరబూయుపుణ్యదినము!

అది మానవాకృతి నంది ఒక్కమహస్సు  
దివినుండి భువికి నేతెంచుపర్వము!

అది మహాసమాప్తి నదలించునొకనిరా  
యుధశక్తి పొత్తిళ్ల నొడుగుదినము!

శాంతిదేవత కన్నీటిచార తుడువ  
నొకఅహింసాతపస్వి సముద్భవించు  
పర్వదిన మది! అది భారతోర్వి కెల్ల  
దివ్యసంక్రాంతి!- అదియె గాంధీజయంతి!”



స్వాతంత్ర్యదీప్తి

4

ముతఃఖద్దరులోన నుతిమెత్తనియెడంద  
దాచుకొన్నట్టి ఉదారులకును

పండువెన్నెలవంటినిండుజవ్వన మెల్ల  
చెలుసాలపాల్ వేయుచెలువలకును

స్వాతంత్ర్యసమరదీక్షాసక్తి యెద పొంగి  
తమసర్వ మిచ్చినత్యాగులకును

చిలునవ్వు మోమున చిందించి లాటీకి  
తనువు లర్పించినధన్యులకును

గొడ్డటం దమ్ము తెగనేయుకుమతికైన  
తమవలపు పంచుచందనతరువులట్లు  
చెంపపై కొట్ట వేటొకచెంప చూపు  
ధీరులకు జన్మభూమి మాభారతమ్ము !



## 5

మంచుకొండ కాదా? అది  
అమ్మమణికిరీటుమా?  
కడలిరాజు కాడా? అత  
డమ్మపాద సేవకుడా?

కోనసీమ కాదా? అది  
నవభారతనందనమా?  
గంగానది కాదా? అది  
అమ్మకంఠహారమా?

సింహాశపదపీఠముపై  
పారాణిపదమ్ము లుంచి  
హస్తినసింహాసనమున  
అధివసించుమాతల్లికి

అమ్మకు భారతమాతకు  
అందఱిఅభివందనాలు!  
కన్నతల్లిగళ సీమకు  
కవితాసుమహారాలు!



6

పండుగరోజు! బ్రతుకు పండినరోజు!  
నిఖిలజగతి మాతల్లికి నీరాజన మిచ్చినరోజు!

శతాబ్దాలశృంఖలాలు భేదించినరోజు!  
జాతిజీవితాన నూత్నచైతన్యం విరిసినరోజు!

శిరములు హిమశైలోన్నతశిఖరము లై నిలిచినరోజు!  
మంచుకొండఅంచులలో మాజెండా యెగిరినరోజు!

పువ్వు పువ్వు నవ్వినరోజు!  
పుడమితల్లి పులకించినరోజు!  
స్వాతంత్ర్యలక్ష్మి మాప్రాంగణాన  
తెలినవ్వులు కురిసినరోజు!

కలవాడూ లేనివాడూ కలకల నవ్వినరోజు!  
కన్నుల పన్నీరు నించి కన్నతల్లి దీవించినరోజు!  
దిగంతాలలో దృగంతాలలో  
త్రివర్ణకేతన మెగిరేరోజు!

జనగణ మంతా ముక్తకంఠమున  
జయహిం దంటూ పాగేరోజు!  
పండుగరోజు! బ్రతుకు పండినరోజు!  
మఱపు రాని మధుర మైనమానధనులపండుగరోజు!



7

హిమగిరి తెల్లనా  
జలనిధి నల్లనా  
ఈరెంటినడుమ నా  
కన్నతల్లి పచ్చనా !

గంగమ్మ తెల్లనా!  
యమునమ్మ నల్లనా !  
గంగ యమున కలసితే  
తెల్లతెల్లనల్లనా !

కన్నతల్లివిమలకీర్తి  
గంగవలే తెల్లనా !  
మల్లెవలే చల్లనా !  
మనసల్లె తీయనా !

కొమ్మలు పచ్చనా !  
కోకిల నల్లనా !  
కోకిలమ్మగొంతులో  
గానము తీయనా !

కోకిల నే నై  
గానము చేయనా ?  
కన్నతల్లికీర్తి నే  
గానము చేయనా ?



స్వాతంత్ర్యదీప్తి

అమ్మఒడి వెచ్చనా !  
అమెచూపు చల్లనా !  
అమ్మపాట పాడుకొనే  
బ్రతు కంతా తీయనా !

హిమగిరి తెల్లనా !  
జలనిధి నల్లనా !  
ఈరెంటినడుమ నా !  
కన్నతల్లి పచ్చనా !



8

ఇది స్వతంత్రాదినోత్సవం  
ఇది పతాకాదినోత్సవం !  
ఇది హిమాచల సేతుమధ్యమ  
హిప్రజానయనోత్సవం !

మాతృదాస్యము తలగద్రోసిన  
మానధనులమహోత్సవం !  
భారతీయమహాజనావళి  
బ్రతుకు పండిన ఉత్సవం

దేశరక్షకు పౌరు లందఱు  
దీక్ష గైకొను ఉత్సవం !  
అమరవీరులదేశభక్తికి  
అంజలించుమహోత్సవం !

మనపతాకము లాల్ ఖిలాపై  
మొనసి యెగిరే ఉత్సవం  
బాపుజీజిహ్వాదులు కని దీ  
వనలు కురిసే ఉత్సవం !

భరతమాతకు ప్రజలు హృదయా  
ర్పణ మొనర్చుమహోత్సవం !  
ఉల్లముల జాతీయభావము  
ఉరక లేసే ఉత్సవం !

## స్వాతంత్ర్యదీప్తి

అమ్మ భారతి విజయగీతిక  
లాలపించుమహోత్సవం !  
శ్రావ్యముగ "జయహింద్" నినాదము  
జగతి నిండుమహోత్సవం !

ఇది స్వతంత్రదినోత్సవం !  
ఇది పతాకదినోత్సవం !  
ఇది హిమాచలసేతుమధ్యమ  
హీప్రజానయనోత్సవం !



9

ఎగరాలి యెగరాలి మువ్వన్నెజెండా !  
మనజాతిఆరవప్రాణ మీజెండా !

దివ్యదీధితు లొలసి గగనాంచలము లొరసి  
కడలిఅంచులు దరిసి మనకనులలో మెరసి

ఎగరాలి యెగరాలి మనజాతిజెండా!  
ఎగరాలి యెగరాలి మువ్వన్నెజెండా !

స్వాతంత్ర్యసమరయోధులత్యాగములు కనుల  
కట్టించు నీపతాకములోనియెరుపు !

సస్యామలం బొచు సుశ్యామలం బైన  
మనపంటపొలము బోలెడుఆకుపసుపూ !

శాంతిపావుర మౌచు జగ మెల్ల విహరించు  
భారతీయతకు అద్దము పట్టు ఆతెలుపు !

మూడురంగులు కూడి ఈరేడులోకాల  
ఈడు లే దనిపించుమనజాతిజెండా !

ఎగరాలి యెగరాలి మువ్వన్నెజెండా !  
భారతీయులకలలు పండించుజెండా !



నీపాటలే పాడనా ?  
నాతల్లి !  
నీమాటలే ఆడనా ?

నీనవ్వువెన్నెలలే  
మంచుకొండగ వూచె !  
నీపదార్చనజలమె  
నిండుకడలిగ తోచె !

నీపాద సేవకులే  
నేతలై వెలుగగా  
నీయంగరక్షకులే  
పైన్య మై మెలగగా

నీపాటలే పాడనా ?  
నాతల్లి !  
నీమాటలే ఆడనా ?

గంగాతరంగాల  
సంగీతభంగిమలు  
నీగానమధురిమకు  
నీరాజనాలు !

వలపు వాడనికావ్య  
పారిజాతసుమాలు  
ఓక్కళామయి ! నీకు  
మాపూజనాలు !

పలుకుపలుకున తేనె  
చొలుకునీమాటలో  
అణువణువు స్వర్గ మై  
వెలుగునీకులుకులో !  
మరిసేము - మము మేము  
మఱచేము తల్లీ !

ఎన్నిజన్మలతపము  
ఈనాడు పండెనో !-  
ఈజన్మలో నీకు  
బిడ్డ లైనాము !

నీపాటలే పాడమా ?  
మాతల్లీ !  
నీమాటలే అడమా ?  
వీరప్రనూతా ! భారతమాతా !  
ఓకల్పవల్లీ ! మము గన్నతల్లీ !

నీపాటలే పాడమా !  
నీమాటలే అడమా !



తే.గీ. ఒకయశోకుడు ఒకబుద్ధు డొక్కక్రీస్తు  
ఒక్కరూ పయి అతడు రూపొందినాడు !  
అమహాత్ముడు "రామ ! రామా !" యటంచు  
తనువు చాలించి అమరు డై తరలినాడు !

సీ. ఇది శాంతిదేవతయెడద రక్తము చింది  
వరద లై ప్రవహించుపాడురోజు !

ఇది భారతప్రధానివదనమ్ము కన్నీట  
దోగిపోయినమహాదుర్దినమ్ము !

ఇది ధర్మదేవతహృదయమ్ము బ్రద్ద లై  
దురపిల్లిపోయినదుర్ముహూర్త !

మిది విశ్వమానవహృదయాన గాఢాంధ  
కారముల్ క్రమ్మినకాళరాత్రి !

తే.గీ. ఇది అహింసాతపస్విని హింసతోడ  
పట్టపగటనె తెగబడి పొట్ట బెట్టు  
కొన్ననాజాతి తల యెత్తుకొనగలేక  
తొట్టువడి క్రుంగిపోయినదుర్దినమ్ము !

నీ అమరత్వమును రాక్షసము పట్టి దిగద్రొక్కి  
 శివ మెత్తి తాండవించినది నేడు !  
 పరిపూర్ణమానవత్వము గుండడెబ్బకు  
 ఎదురేగి ఒరిగిపోయినది నేడు !  
 రఘుపతిరాఘవరామసంకీర్తనం  
 బిల యెల్ల మూగవోయినది నేడు !  
 బోసినవ్వులతాతహాసమ్ము కల వైన  
 దని ప్రపంచము తపిచినది నేడు !

తే.గీ. విశ్వమున కెల్ల వెలుగు చూపినధరిత్రి  
 యిరులకడలిని మునిగిపోయినది నేడు !  
 భారతీయమహాజనావళికి బ్రతుకు  
 చితికి మాయనిమగ్న వచ్చినది నేడు !!





## 12

శిరములు హిమశైలోన్నతశిఖరము లై నిలవాలి !  
మంచుకొండఅంచులలో మనజెండా యెగరాలి !

మనభారతనందనాన మధుమాసం విరియాలి !  
పేదవాడిగుండెల్లో విరిజల్లులు కురియాలి !

గులాబిపూవులసరసన గుడ్డిపువ్వులూ నవ్వాలి !  
గుడ్డిపువ్వులూ నవ్వాలి- గడ్డిపువ్వులూ నవ్వాలి !

కలతలకన్నీటిబ్రతుకు కమ్మనికల కావాలి !  
అమవసగుండెలు చీల్చుకు పున్నమ విరబూయాలి !

గళముగళమునా ఒకసింహం గర్జించాలి !  
పిలుపుపిలుపునా అమృతం ప్రవహించాలి !

జనగణమనగానంలో జగతి పరవశించాలి !  
జనహృదయం సముద్ర మై జయ హిం దని ఘోషించాలి

మబ్బుతెరలు చీల్చుకొనుచు మనజెండా యెగరాలి !  
కన్నతల్లికన్నులలో కమ్మనికల పండాలి !

శిరములు హిమశైలోన్నతశిఖరము లై నిలవాలి !  
మంచుకొండఅంచులలో మనజెండా యెగరాలి !



# 13

అందఱమూ ఒకటే !  
మన మందఱ మొకటే !

తార లెన్ని వెలిగినా  
తారాపథ మొకటే !  
తరగ లెన్ని పొంగినా  
అంభోనిధి ఒకటే !

కిరణాలు వేయి ఉన్నా  
వెలిగేసూర్యు డొకడే !  
చరణాలు ఎన్ని ఉన్నా  
పాడేపాట ఒకటే !

ఎన్నిరేకు లున్నాకానీ  
ఉన్నపూవు ఒక్కటే !  
భాష లెన్ని వలికినా  
భారతాత్మ ఒక్కటే !


తనయుల మెందఱ మున్నా  
తల్లి ఒక్కతే !  
కన్నతల్లి ఒక్కతే !

స్వాతంత్ర్యదీప్తి

హిందూ ముస్లిము లెందఱి మునా  
భారతీయులం అంతా ఒకటే !

భారతీయులం అంతా ఒకటే !  
భారతాత్మ అంతా ఒకటే !

అందఱిమూ ఒకటే !  
మన మందఱి మొకటే !



## 14

మాతృదాస్య మెడలించినమానధనులపండుగరోజు !  
హింసపై అహింస గెలిచి జెండా యెగరేసినరోజు !

తల వంపై క్రుంగినప్రజ తల యెత్తుకు తిరిగేరోజు !  
మనసు మనసు కలుపుకొన్నమానవతకు పండుగరోజు !

అమరవీరులందఱకును అంజలి ఘటించేరోజు !  
శాంతిపావురము లై ప్రజస్వాంతములే యెగసినరోజు !

కనులనిండుగా వెలిగేజెండాపండుగరోజు !  
ఏటేటా వచ్చి పలుకరించి పోవుపండుగరోజు !

పండుగరోజు !  
జెండాపండుగరోజు !



భారతజనయిత్రీ !  
 హేభారతజనయిత్రీ !  
 ప్రేయతమభారతధరిత్రీ !  
 నవశరీషసుమగాత్రీ !

హిమగిరిమణికోటీరా !  
 సురగంగామణిహారా !  
 జనతాఘనతాపహరణ  
 నయనామృతవర్షధార !

కోటికోటిజననేత్రీ !  
 శౌర్యగుణాంబితధాత్రీ !  
 నవశోభాసంధాత్రీ !  
 వినయాంబితశుభగాత్రీ !

జలనిధిగంభీరగుణా !  
 శాంతిశౌర్యనికేతనా !  
 సౌభాగ్యత్యాగస్వచ్ఛ  
 తాత్రివర్ణకేతనా !

భారతజనయిత్రీ !  
 హేభారతజనయిత్రీ !  
 ప్రేయతమభారతసవిత్రి !  
 నవశరీషసుమగాత్రీ !

భారతజనయిత్రీ !  
 హేభారతజనయిత్రీ !



# 16

తనమాట సకల హైందవకోటి తల దాల్చు  
మురి పెంపువరహాలమూట గాగ  
తననీతిమారణాస్త్రప్రకంపిత మైన  
జగతికి జీవనాశధము గాగ  
తననిరాడంబరత్యాగశీలోన్నతి  
భారతీయుల కొజ్జబంతి గాగ  
తనవచోగతి సమస్తప్రపంచప్రజా  
తతికి సమ్మోహనాస్త్రము గాగ

ప్రథితరాజ్యాంగతంత్రసారధ్య మూని  
ద్విగిగంతాల శాంతిసందేశ మొసగి  
విశ్వకల్యాణనిరతు డై వినుతి గాంచె  
శాంతిపారావతము మాజవ్వరుండు !



17

అందాలహరివిల్లు మనభారతం !  
నందనోద్యాన మీనవభారతం !

నవనవాంబరమట్లు నవ్వువెన్నెల విరియు !  
ఎడద్ రగిలిననాడు పిడుగులే కురియు !

బోసినవ్వులలోన పూవేఅహింసా  
ఎఱ్ఱనిగులాబీల శాంతిసందేశం !  
మనతల్లిసిగలోన నవపారిజాతాలు !  
మనజాతిమహనీయకీర్తినంకేతాలు !

గంగాతరంగాల పొంగారుతెలుపూ  
కొమరారుయమునలో కులికేటినలుపూ  
తెలుపునలుపులలోన దివ్యదీధితు లొలయు  
అసరస్వతిమందహాసం !  
కలబోసికొనుత్రివేణీసంగమం !

పలుజాతిపూలు కలనవనందనం !  
అందాలరాశిరా మనభారతం !

కమనీయకవనాలతీయందనాలు !  
కనులలో జాబిల్లిచల్లందనాలు !  
ఉర్వి నుఱ్ఱుగించుఉపవాసదీక్షా  
గుండుదెబ్బ నెదుర్చుగుండెనిబ్బరమూ  
అసువులను బలియొసగుఅత్మాభిమానం

స్వాతంత్ర్యదీప్తి

భువనాల నెట లేనిభూరిప్రతాపాలు  
శూరు లంపెడుశాంతిపారావతాలు  
హరివిల్లులో రంగు లై పూచురా !  
అమ్మమన సాకాశ మై తోచురా !

అందాలహరివిల్లు మనజీవితం !  
నందనోద్యాన మీనవభారతం !!





హిమశైలోన్నతు డితండు  
ఎవ రోయీ ? యెవ రోయీ ?  
అంభోధిగభీరు డీత  
డెవ రోయీ? ఎవ రోయీ ?

హృదయ మెల్ల వెన్న యైన  
యిత డచలేశ్వరు డౌనా?  
అస్వచ్ఛత- అయున్నతి  
అతడే యిత డనిపించును !

ఉపదేశమొ ! అదేశమొ !  
ఉర్వి కొనగు సందేశము !  
భూసురుడో ! భూవరుడో !  
తేజోభాసురు డితండు !

ప్రాజ్ఞులతో సహవాసము !  
రాజభవన మావాసము !  
ఎవరో యీకర్మయోగి ?  
ఎవ రీదేవేంద్రభోగి ?

శిరమున ఉష్ణీషమట్లు  
బెలువారుకిరీట మేమి ?  
ఉపనిషదమృతస్రవంతి  
ఉబికెడుఅవాణి యేమి ?

ప్రాకృతమఖండములకు  
వారధి యై నిలిచినాడు !  
ఆతడు రాధాకృష్ణుడ?  
పుంభావనరస్వతియా?

ఆతడు మనరాష్ట్రపతియ?  
అర్జునామి కధిపతియా !!



విశ్వశాంతినవిత్రి నను గన్నతల్లి !  
వీరభారతనేత్రి నను గన్నతల్లి !

ఇంతచల్లనితల్లి యింకొకతె కనరాదు !  
ఇట్టివీరప్రసవ యిక నెందు కనరాదు !

అన్నివిద్యలలోన అమ్మయే కనిపించు !  
అన్నిమతములలోన అమ్మరూపమే తోచు !

భారతీయుడ నన్నపే రొక్కటే చాలు-  
నీరాజనం బిచ్చు నీరేడులోకాలు !

ఈగాలి- ఈనేల- యీపవిత్రజలాలు-  
ఇచటిప్రత్యణువు నాయెదకు వెన్నెలజాలు !

ఇచట జన్మించినా నెంతపుణ్యమ్మో !  
ఇచ్చోటినాజన్మ మెంతధన్యమ్మో !

విశ్వశాంతినవిత్రి నను గన్నతల్లి !  
వీరభారతనేత్రి నను గన్నతల్లి !!



## 20

జయ జవాన్ ! జయ కిసాన్ !

జయ జవాన్ ! జయ కిసాన్ !

బడిపంతులుకొడు కొకడు భారత

ప్రధాని యై వెలిగినాడు !

అతడే మనలాల్ బహదూర్ !

అతడే మనశాస్త్రిజీ !

చిన్నప్పుడు రేవు దాట

చిల్లిగవ్వ తేనప్పుడు

గంగానది ఈది అవలి

గట్టు వేరుకొన్నా డట !

పొట్టివాడు గట్టివాడు !

వట్టు విడుపు లున్నవాడు !

గాంధీపిలు పండుకొని

కాంగ్రెసులో చేరినాడు !

దొరలను ఎదిరించినాడు !

వెటలో పడి మ్రగ్గినాడు !

మంత్రిపదవు లందినాడు !

మరల విడిచిపెట్టినాడు !

స్వాతంత్ర్యదీప్తి

కాశ్మీరున రాజకీయ  
కార్యము నెరవేర్చు బోయి  
చలికో తెరువుగ నెహ్రూ  
వలన కొనినపేద అతడు !

నిప్పువంటిమనిషి అతడు!  
నిజాయితీ వీడలేదు !  
పదవులకై చూడలేదు !  
పైస నిల్వ వేయలేదు !

కార్యదీక్ష దేశభక్తి  
కలిగిన లో టే మున్నది?  
భరతావని నిరుపేదయు  
ప్రధాని యగువీ లున్నది !

పండిట్ జీపిదప అతడు  
ప్రధాని యై నెగడినాడు !  
దండెత్తినపాక్ సేనల  
దండింపగ బూనినాడు !

పూవువంటిమనసులోనె  
చేవలు నిండించినాడు !  
కాశ్మీరయోధులకు వీర  
గంధము నందించినాడు !

వంట తక్కు వైనప్పుడు  
ప్రజలకు ఆదర్శముగా  
వారమునకు ఒక్కపూట  
పస్తున్నా డాప్రధాని !

శాంతియాత్రకై ఆతా  
ష్కంటున కత డరిగినాడు !  
ఒకకమ్మనికలవలె అత  
డకటకటా ! కరగినాడు !

భరతమాతపదార్చనకు  
బ్రతుకు హార తిచ్చినాడు !  
ప్రజాసేవ చేయుచునే  
ఫరులగడ్డ నొరిగినాడు !

పుడమి రాలి పరిమళించు  
బొగడపూవు లాల్ బహదూర్ !  
భరతజాతి యున్నంతకు  
చిరంజీవి లాల్ బహదూర్ !



భారతీయసోదరా !  
వీరశంఖ మూదరా !  
కర్మభూమి మనదిరా !  
ధర్మభూమి మనదిరా !

తాత్త్వికు డధ్యక్షు డైన  
తపోవనం మనదిరా !  
అలితకళాసుమపరిమళ  
కలితవనం మనదిరా !


సత్యాహింసావీరుల  
జన్మభూమి మనదిరా!  
ధర్మవీరులను కాంచిన  
కర్మభూమి మనదిరా!

శాంతిదూత పయనించిన  
క్రాంతిపథం మనదిరా!  
శాస్త్రీజీ నడిపించిన  
జైత్రరథం మనదిరా!

విశ్వశాంతికాముకులం!  
విశ్వజనప్రేమికులం!  
మానవతా వాదుల మై  
మంచి పంచుశ్రామికులం!

భరతావని మనదిరా!  
బహు పావని మనదిరా!  
విబుధావని మనదిరా!  
విపులావని మనదిరా!

బహుపావని విబుధావని  
భరతావని మనదిరా!  
భారతీయసోదరా!  
వీరశంఖ మూదరా!





భారతం ! భారతం !  
ఇది స్వతంత్రభారతం !  
ఇదే వీరభారతం !

హిమగిరిలా ఉన్నత మైనది !  
జలనిధిలా గభీర మైనది !  
హిమగిరీనీ జలనిధినీ  
ఇరువైపుల నిలుపుకొన్నది !

చందమామవెన్నెలంటి  
శాంతికాముకత ఉన్నది !  
గ్రీష్మాతపమును మించిన  
వ్రతావమూ తన కున్నది !

తనకోసం ప్రాణ మిచ్చు  
త్యాగవీరులను కన్నది !  
కళాజగత్ ప్రవృత్తలైన  
కాళిదాసులను కన్నది !

అణ్వత్రక్షుభితజగతి  
కాశాజ్యోతిగ నున్నది !  
సత్యాహింసామంత్రము  
సర్వదా జపిస్తున్నది !

భారతం ! భారతం !  
ఇది స్వతంత్రభారతం !  
ఇదే వీరభారతం !



మాభారతజనయిత్రీకి వందనాలు ! వందనాలు !  
జననిపేరు వినగానే యెదయెదలో స్పందనాలు !

అరుణరుధిర మర్పింతుము తల్లికి హరిచందనాలు !  
ఈప్రియతమధాత్రి యుండ ఎందుకు మఱి నందనాలు?

తూరుపుదిక్కున సంధ్యారాగం !  
అది మాయెదలో కుసుమపరాగం !

మనసు మనసు పూజాసుమాలుగా  
జనని కీర్తుమా సమభాగం !

గంగాతరంగాల సంగీతభంగిమలు  
మాతల్లికి నిరంతరం మంగళగానం !

ఉరకలతో పరుగులతో ఉప్పొంగేనదీజలం  
స్పందించేతల్లియెడద అందించేరాగరసం !

మాభారతజనయిత్రీకి వందనాలు వందనాలు !  
జననిపేరు వినగానే యెదయెదలో స్పందనాలు !



## 24

ఒకేకంటిలో నున్నవి  
హర్షదుఃఖబాష్పాలు !  
ఒకేతల్లిబిడ్డలురా !  
దరిద్రుడూ ధనవంతుడు !

ఒకేనాల్కపై నున్నవి  
రకరకాలరుచులు !  
ఒకేగడ్డపై నున్నవి  
ఎన్నెన్నో మతాలు !

ఒకేనింగిపై నున్నవి  
కోట్లకొలది తారలు !  
ఒకేపొదను పూస్తున్నవి  
రకరకాలపరిమళాలు !

ఒకేతల్లిగర్భమునం  
దుదయించినబిడ్డలం !  
ఒకేయంద్రధనువులో  
రంగుల మై వెలుగుదాం !



## 25

ఏనోట విన్నా నీపాటలే !  
 ఏవోట విన్నా నీమాటలే !  
 శతాబ్దాలశృంఖలాలు  
 భేదించినతల్లి !  
 జాతిజీవితాన నూత్న  
 చైతన్యం నించినతల్లి !

కన్నతల్లి ! కల్పవల్లి !  
 ఓభారతజనయిత్రీ !  
 సస్యామలసుశ్యామల  
 శాంతిశౌర్యశుభగాత్రీ !

ఆ సేతుహిమాచలమ్ము  
 అగుపించును నీరూపే !  
 వేఱువేఱుభాషలలో  
 వినిపించును నీపిలుపే !

నీపొలాలపచ్చదనం  
 నీఓడిలో వెచ్చదనం  
 నీచూపులచల్లదనం  
 నీనవ్వులతెల్లదనం

నీకీర్తిని రేబవళ్లు  
 పాడుతున్న దానంద్రం !  
 నీయశఃపతాకముగా  
 నింగి నంటు హిమాలయం !

స్వాతంత్ర్యదీప్తి

ఏనోట విన్నా నీపాటలే !  
ఏచోట విన్నా నీమాటలే !

కన్నతల్లి ! కల్పవల్లి !  
భారతజనయిత్రీ !  
సస్యామలసుశ్యామల  
శాంతిశౌర్యశుభగాత్రీ !



## 26

అభివందన మోభారతధాత్రీ !

వందన మమ్మా ! జనయిత్రీ!

హే భారతజనయిత్రీ !

విశ్వశాంతిసంధాత్రీ !

ధగద్ధగితగగనభాగ

వరత్రివర్ణకేతనా !

సకలవిశ్వసుఖకారణ

శాంతిమహితనికేతనా !

రసమయసంగీతలస

జలనిధిచుంబితచరణా !

లలితకళాపరిపోషణ

మృదుభాషణతోషణా !

అరివీరమహాభీకర

శౌర్యగుణాభరణా !

నవనీతహృదంతరాళ

నయనాంబితకరుణా !

విశ్వశాంతిసంధాత్రీ!

హే భారతజనయిత్రీ !

అభివందన మోభారతధాత్రీ !

వందనమమ్మా ! జనయిత్రీ !

వందనమమ్మా ! జనయిత్రీ :



నిజమా ? ఇది నిజమేనా ?

కన్నులలో నీరు చెప్పు

కానిమాట నిజమేనా ?

అఖిలభారతావనికిని

అమ్మ యింక కరవేనా ?

ఇందిరమ్మఁబొన్నత్యము

హిమాద్రి కాజేసేనా ?

ఆహ్లాదయములోనిలోతు

లంబుధిలో కలసేనా ?

విశ్వశాంతికై శ్రమించు

వాణి యింక వినబడదా?

బడుగువర్గములపాలిటి

భాగ్యరాశి కనబడదా?

ఆకన్నులలో వెలుగులు

రవిచంద్రుల చేరేనా?

అహింస పుట్టినభూమికి

అశ్రువులే మిగిలేనా?

నిజమా?

ఇది నిజమేనా?



## 28

అన్నపూర్ణ యీదేశం !  
అందఱిదీ యీదేశం !  
అందించును ఈదేశం  
విశ్వశాంతినందేశం!

ఎన్నిమతా లెన్నికులా  
లెన్నివేషభాషలో !  
అన్నిమతా లన్నిభాష  
లమ్మకు మణిభూషలే !

ఇది సహస్రదశపద్మం  
ఈభారతపద్మం!  
రేకు రేకు విడగొడితే  
ఉంటుందా యిక పద్మం?

మతంపేర చేయకండి  
మారణహోమం !  
అలజడి సృష్టించకండి  
ఇది ప్రశాంతిధామం !

మానవతను కాల రాచు  
మత ముంటుందా?  
మతం మతం కలహిస్తే  
మనుగడ ఉంటుందా?



స్వాతంత్ర్యదీప్తి

పుణ్యభూమి యీదేశం  
నవభారతదేశం !  
అందించును అందఱికి  
విశ్వశాంతిసందేశం !

అన్నపూర్ణ యీదేశం !  
అందఱిది యీదేశం !



## 29

వందనమమ్మా ! వేదధరిత్రీ !  
అభివందన మోభారతధాత్రీ !  
కోటికోటిజననేత్రీ !  
విశ్వశాంతిసంధాత్రీ !  
ఓభారతధాత్రీ !

హస్తినాపురీవిలసిత  
రత్నఖచితసింహపీఠ !  
హే సింహశపదపీఠా !  
హిమగిరీంద్రమణిమకుటా !  
సుమగాత్రీ ! పుణ్యధాత్రి !  
ప్రియభారతజనయిత్రీ !

ఓనవన్మృదుమంజులపద  
లలితకావ్యవిభూషణా !  
సత్యాహింసావితరణ  
గుణగణపరితోషణా !

శరణాగతపరిరక్షణ  
బిరుదాంచితపుత్రపుత్త్రి !  
హే సురభిశసుమగాత్రీ !  
శాంతశౌర్యసంధాత్రీ !

స్వాతంత్ర్యదీప్తి

కోటికోటిజననేత్రీ !

ప్రియతమభారతధరిత్రీ !

అభివందన మోపుణ్యధరిత్రీ !

వందనమమ్మా ! సుమగాత్రీ !

భారతధాత్రీ !

ప్రియతమభారతధాత్రీ !



## 30

నెహ్రూకూమనుమడు ఇందిర  
కడుపువంట రాజీవ్జీ  
తల్లి గతించిన దాదిగ  
భారతరాజ్యేంద్రిరరథ !  
సారథి యై వెలిగినాడు !

కన్నులలో రాజరీవి  
నడకలలో అతివేగము  
మొగ మంతా చిటునవ్వులు  
విరబూసినసౌమ్య డతడు !

ఎన్ని కలప్రచారములో  
శ్రీ పెరంబుదూరునందు  
గోవువంటిరాజీవును  
కుమతులు పరిమార్చినారు !

గాంధీ అనుపేరులోన  
కలవిచిత్ర మేమో మరి !  
ముగ్గురు గాంధీలుకూడ  
బలవన్మరణము పొందిరి !

## స్వాతంత్ర్యదీప్తి

అఖండభారత మంతా  
అశుష్క మైపోయెను !  
గుండె గుండె రాజీవుని  
గుడి యై ఇల వెలువొందెను !

భారతప్రభుత్వ మాతని  
స్మృతికి జొహారులు వేసెను !  
'భారతరత్నం' బనియెడు  
గౌరవ మిడి నతి వేసెను !



# 31

నవభారతనందనాన  
వలపు లొలుకుపువ్వుల్లారా !  
తెలుగుతల్లివదనమ్మున  
విరిసినచిరునవ్వుల్లారా !  
నవతావాదుల్లారా !  
మానవతావాదుల్లారా !  
నవచైతన్యం ఉరకలు వేసే  
యువతీయువకుల్లారా !  
భారతయువతీయువకుల్లారా !  
నవభారతనిర్మాతల్లారా !

అసేతుహిమాచలాన  
అగుపించే దొకరూపే !  
వేఱువేఱుభాషలలో  
వినిపించే దొకపిలుపే !

రేకులు వే టైనా కానీ  
వికసించేపూ వొకటే !  
వేఱువేఱురంగులు ఉన్నా  
విరిసేహరివి ల్లొకటే !

అణగారేఅన్నాదమ్ముల  
అర్తనాదములు అలింబండి !  
తీయనితలపులతే నెమనసుతో  
దేశసేవకై తరలండి !

## స్వాతంత్ర్యదీప్తి

మమతాశంఖము పూరించండి !  
సమతాజ్యోతులు వెలిగించండి !  
స్వాతంత్రభారతపతాకనీడల  
'జయహిం' దంటూ సాగండి !

వందే మాతరం !  
వందే మాతరం !!



# 31

నా దేశంలో వెదుళ్ళు  
వేణువు లై పాడితే  
శిల లిక్కడ జవరాండ్రై  
సొంపుగ నర్తించేను !

అమ్మకు మణికిరీటమై  
హిమగిరి వెలు వొందగా  
తల్లికీర్తి ననుకరిస్తు  
వెన్నెల విరబూసేను !

భరతమాతకీర్తినే  
ఉదధి పొంగి పాడుతూ  
భక్తితోడ తల్లి కర్ణ్య  
పాద్యము లర్పించేను !

నా దేశం సుమపరిమళ  
నందన మై విరబూయగ  
అందాలకు బందీ యై  
డెందము స్పందించేను !

నా దేశంలో వెదుళ్ళు  
వేణువు లై పాడగా  
శిల లిక్కడ జవరాం ద్రై  
సొంపుగ నర్తించేను !





భారతీయబాలలం !  
భావితరం నేతలం !  
లేతలేతమొగ్గలం !  
తీపీతీపిఆశలం !


నింగినుండి దిగి వచ్చినవెన్నెలలం !  
రాగమధువులను చిలికేకిన్నెరలం !  
భరతమాతముంగిటిలో వెలిగేషుణిదీపాలం  
పిల్లలం ! విరిజల్లులం !

సత్యాహంసాఋషి బాపూజీ  
శాంతిదూత మాచాచా నెహెరూ  
పయనించినమార్గంలో  
వెలిగేదీపికలం !

నిన్నటిరవరవలు మఱచి  
నేటిస్నేహమే వలచి  
అందఱితో జత కలిపే  
ప్రపంచైకబాలలం !

శాంతిపావురాల మయి  
జగ మంతా విహరిస్తాం !  
వసుధైకకుటుంబానికి  
వారధులే నిర్మిస్తాం !

భారతీయబాలలం !  
భావితరంనేతలం !  
అందరికీ వెలుగు పంచు  
అశాదీపికలం !!



784  
Lab  
Acc no. 18597